



## ढकारी राजपत्र

ढकारी गाउँपालिकाद्वारा प्रकाशित

खण्ड ८ संख्या ३ मिति २०८१ असार १९ गते

भाग १

ढकारी गाउँपालिकाको सूचना

यस ढकारी गाउँपालिकाको राजपत्र प्रकाशन सम्बन्धी कार्यविधि २०८१ बमोजिम सर्वसाधारण जनताको जानकारीका लागि यो ऐन प्रकाशन गरिएको छ;

संवत् २०८१ को ऐन नं. ३

स्थानीय एफ.एम. रेडियो (संचालन तथा व्यवस्थापन) ऐन, २०८१

प्रस्तावना: गाउँपालिका क्षेत्रमा संचालन गरिने एफ.एम. रेडियो सञ्चालनको लागि अनुमति, नवीकरण र नियमन गर्न वाञ्छनीय भएकोले,

ढकारी गाउँ सभाले नेपालको संविधानको धारा २२६ बमोजिम यो ऐन बनाएको छ।

## परिच्छेद १

### प्रारम्भिक

१. संक्षिप्त नाम र प्रारम्भ: (१) यस ऐनको नाम “स्थानीय एफ.एम. रेडियो (संचालन तथा व्यवस्थापन) ऐन, २०८१” रहेको छ।

(२) यो ऐन तुरुन्त प्रारम्भ हुनेछ।

२. परिभाषा: विषय वा प्रसङ्गले अर्को अर्थ नलागेमा यस ऐनमा;

(क) “अध्यक्ष” भन्नाले क्रमशः गाउँपालिकाको अध्यक्ष सम्झनुपर्छ।

(ख) “उपाध्यक्ष” भन्नाले गाउँपालिकाको उपाध्यक्ष सम्झनुपर्छ।

(ग) “कार्यपालिका” भन्नाले गाउँ कार्यपालिका सम्झनुपर्छ।

- (घ) “प्रमुख प्रशासकीय अधिकृत” भन्नाले गाउँ कार्यपालिकाको प्रमुख प्रशासकीय अधिकृत सम्झनुपर्छ।
- (ङ) “गाउँपालिका” भन्नाले ढकारी गाउँपालिका सम्झनु पर्छ।
- (च) “मन्त्रालय” भन्नाले सूचना तथा सञ्चार मन्त्रालय वा सो कामको लागि तोकिएको संघीय मन्त्रालयलाई सम्झनु पर्छ।
- (छ) “बिषयगत शाखा” भन्नाले ढकारी गाउँ कार्यपालिका अन्तर्गतको बिषयगत शाखा वा एकाइलाई सम्झनु पर्छ।
- (ज) “रेडियो यन्त्र” भन्नाले लगातार तारको कनेक्शन विना रेडियो तरंगद्वारा शब्द, चित्र वा संकेत प्राप्त गर्ने वा पठाउने कामको निमित्त प्रयोग गरिने देहायको यन्त्रहरू सम्झनुपर्छ।

## परिच्छेद २

### इजाजत पत्र सम्बन्धी व्यवस्था

३. प्रसारण सम्बन्धी कार्यक्रमको रेखदेख र सञ्चालन:

(१) गाउँपालिका भित्र १०० वाट सम्मको एफ.एम. रेडियोको प्रसारण सम्बन्धी कार्यक्रमको रेखदेख र सञ्चालनको नीति निर्माण गर्ने अधिकार गाउँ कार्यपालिकालाई हुनेछ।

(२) यो ऐन लागु हुनुपूर्व प्रचलित कानुन बमोजिम इजाजत-पत्र लिई सञ्चालन भैरहेका एफ.एम. रेडियोहरूको प्रसारण सम्बन्धी कार्यक्रमको रेखदेख र सञ्चालन कार्य समेत गाउँपालिकाको हुनेछ।

४. इजाजत-पत्र नलिई प्रसारण गर्न नहुने: (१) कसैले

यस ऐन बमोजिम इजाजत-पत्र नलिई यस गाउँपालिका क्षेत्रभित्र एफ.एम. सञ्चालन गर्न पाउने छैन।

(२) कसैले उपदफा (१) विपरित गरेमा दफा १९ बमोजिम जरिवाना गरिनेछ।

(३) यस दफामा जुनसुकै कुरा लेखिएको भएता पनि यो ऐन आउनु भन्दा अगावै प्रचलित नेपाल

कानुन बमोजिम दर्ता भै सञ्चालन भैरहेका १०० वाटसम्म क्षमता भएका एफ.एम. रेडियोहरुको हकमा नयाँ इजाजत-पत्र लिइरहनु पर्ने छैन।

५. इजाजत-पत्रको लागि निवेदन दिनु पर्ने: (१) एफ.एम. रेडियो सञ्चालन इजाजत-पत्र लिन चाहने व्यक्ति वा संगठित संस्थाले अनुसूची -१ बमोजिमको ढाँचामा गाउँपालिका समक्ष निवेदन दिनुपर्नेछ।

(२) उपदफा (१) बमोजिम दिइने ईजाजतपत्र अनुसूची-२ को ढाँचामा गाउँपालिकाले उपलब्ध गराउनु पर्नेछ।

६. निवेदन साथ संलग्न गर्नुपर्ने: दफा ५ बमोजिम दिने निवेदन साथ देहायको कागजात संलग्न गर्नुपर्नेछ:

(क) सम्बन्धित विषयमा अनुभवी तथा ख्याति प्राप्त व्यक्ति वा मान्यता प्राप्त अनुसन्धनात्मक संस्थाबाट आफूले इजाजत-पत्र लिन खोजेको विषयको आर्थिक, प्राविधिक तथा व्यावसायीक

पक्षमा विस्तृत अध्ययन गर्न  
लगाई तयार गरेको प्रतिवेदन।

(ख) प्रसारण संस्था दर्ताको  
प्रमाणपत्र सम्बन्धित विधान  
तथा सञ्चालकहरूको  
नागरिकताको प्रमाण-पत्रको  
प्रतिलिपि,

(ग) निवेदन दस्तुर गाउँ सभाले  
(तोके अनुरूपको रकम)  
बुझाएको नगदी रसिद वा  
तोकिएको राजश्व खातामा  
जम्मा गरेको दोस्रो प्रति  
भौचरको साथै प्रसारण केन्द्र  
रहने ठाउँको विवरण।

(घ) एफ.एम. रेडियो दर्ता र  
नवीकरणको लागि आवश्यक  
कागजातहरू कागजातहरू  
अनिवार्य समावेश गर्नु पर्नेछ।

७. इजाजत-पत्र दिन सकिने: (१) गाउँपालिकाले दफा  
५ बमोजिम प्राप्त निवेदन र संलग्न कागजात साथै

राखी फ्रिक्वेन्सी उपलब्ध हुने नहुने सम्बन्धमा नेपाल सरकारको विषयगत मन्त्रालयमा लेखि पठाउनु पर्नेछ।

(२) उपदफा (१) बमोजिम लेखि पठाएको विषयमा नेपाल सरकारको सम्बन्धित मन्त्रालयबाट फ्रिक्वेन्सी उपलब्ध गराउन सकिने बेहोरा लेखि आएमा गाउँपालिकाले अनुसूची २ बमोजिम निवेदकलाई इजाजत-पत्र उपलब्ध गराउनेछ।

(३) उपदफा (२) बमोजिम इजाजत-पत्र दिनु पूर्व गाउँपालिकाले रेडियो उपकरणहरू (एफ. एम. ट्रान्समिटर, एस.टी.एल.लिंक र बि.बि.सि. रिसिभर) को इजाजत र नियमनको व्यवस्था मिलाउनु पर्नेछ।

(४) रेडियो उपकरणहरू (एफ. एम. ट्रान्समिटर, एस.टी.एल.लिंक र बि.बि.सि. रिसिभर) को इजाजत-पत्र लिन तोकिएका कागजातहरू अनिवार्य समावेश गर्नुपर्ने छ।

(५) इजाजत-पत्रको अवधि एक आर्थिक वर्षको हुनेछ।

द. इजाजत-पत्रको अवधि र नवीकरण दस्तुर: (१)

एफ.एम. रेडियोको इजाजत-पत्र प्रत्येक आर्थिक वर्षमा नवीकरण गर्नु पर्नेछ।

(२) इजाजत-पत्र नवीकरण गराउन चाहने संस्था वा व्यक्तिले इजाजत-पत्र बहाल रहने अवधि भुक्तान नहुँदै तोकिएको शुल्क बुझाइ इजाजत-पत्र नवीकरणको लागि निवेदन दिनु पर्नेछ।

(३) दफा (२) बमोजिम इजाजत-पत्र नवीकरणको लागि रितपूर्वक निवेदन पर्न आएमा गाउँपालिकाले त्यस्तो इजाजत-पत्र नवीकरण गरी दिनु पर्नेछ।

(४) दफा (२) बमोजिमको म्याद भुक्तान भए पछि १ वर्ष भित्रसम्म इजाजत-पत्र नवीकरण गर्न आएमा तोकिएबमोजिम जरिवाना र विलम्ब दस्तुर समेत लिई इजाजत-पत्र नवीकरण गरी दिन सक्नेछ।

तर, म्याद भुक्तान भएको १ वर्ष भित्र पनि इजाजत-पत्र नवीकरण नगराएमा त्यस्तो इजाजत-पत्र स्वतः रद्द हुनेछ।



(५) एफ. एम. रेडियो दर्ता, तथा नवीकरण शुल्क गाउँ सभाले तोकेबमोजिम हुनेछ।

९. दस्तुर तिर्नु पर्ने: (१) एफ.एम. रेडियो सञ्चालन गर्ने संस्था वा व्यक्तिले गाउँपालिकाको गाउँ सभाले तोके बमोजिम शुल्क तिर्नु पर्नेछ।

(२) उपदफा (१) बमोजिम शुल्क बुझाउँदा सम्बन्धित संस्था वा व्यक्तिले सो आर्थिक वर्षको लेखापरीक्षण सम्पन्न गराई सोको प्रतिवेदन समेत पेश गर्नु पर्नेछ।

(३) उपदफा (१) बमोजिम शुल्क नबुझाउने वा उपनियम (२) बमोजिम लेखापरीक्षणको प्रतिवेदन पेश नगर्ने संस्था वा व्यक्तिका सम्बन्धमा गाउँपालिकाले देहायबमोजिम गर्न सक्नेछ;

- (क) विज्ञापनमा रोक लगाउन,
- (ख) सञ्चार सामाग्री एवं सोसँग सम्बन्धित कच्चा पर्दाथको पैठारीमा रोक लगाउन,
- (ग) त्यस्तो संस्था वा व्यक्तिको प्रेस प्रतिनिधि प्रमाण-पत्र रद्द गर्न।

१०. प्रसारणमा रोक लगाउन सकिने: गाउँपालिकाले कुनै एफ.एम. रेडियो प्रसारण स्थलको निरीक्षण गर्दा वा त्यस्तो एफ.एम. रेडियोको कुनै प्रसारण सम्बन्धमा परेको उजुरीको छानवीन गर्दा देहायबमोजिम भएको देखिएमा बढीमा ३ महिनाको लागि त्यस्तो एफ.एम. रेडियोको कुनै कार्यक्रम वा सम्पूर्ण कार्यक्रमको प्रसारणमा रोक लगाउन सक्नेछ:

(क) निरीक्षण तथा छानवीन गर्दा शर्त बमोजिम कार्यक्रम प्रसारण गरेको र त्यसरी मौका दिँदा पनि शर्त बमोजिम काम नगरेको भन्ने पुनः गरिएको निरीक्षण तथा छानवीनबाट देखिएमा र

(क) समितिले कसैले ऐन बमोजिम इजाजत-पत्र नलिई अनधिकृत रूपमा कुनै कार्यक्रम प्रसारण गरेको देखिएमा।

तर, बन्द गर्नु अगाडि सफाईको मौका दिनु पर्नेछ।

११. इजाजत-पत्र रद्द गर्न सकिने: तोकिएको शर्त र समयावधिभित्र प्रसारण प्रारम्भ नगर्ने व्यक्ति वा संस्थाको इजाजत-पत्र स्वतः रद्द हुनेछ।

**परिच्छेद ३**

**समन्वय तथा अनुगमन सम्बन्धी व्यवस्था**

१२. एफ.एम. रेडियो समन्वय तथा अनुगमन समिति: (१) गाउँपालिकामा निम्नानुसारका एक एफ.एम. रेडियो समन्वय तथा अनुगमन समिति रहने छः

(क) गाउँपालिकाको अध्यक्ष -  
संयोजक

(ख) प्रमुख प्रशासकीय अधिकृत -  
सदस्य

(ग) कार्यपालिकाको सदस्यहरु  
मध्येवाट १ जना महिला सहित  
२ जना -सदस्य (विषयबस्तुको  
जानकारी भएको भए राम्रो)

(ख) सम्बन्धित विषयगत शाखाको  
शाखा प्रमुख -सदस्य सचिव

१३. एफ.एम. रेडियो समन्वय तथा अनुगमन समितिको काम, कर्तव्य र अधिकार: एफ.एम. रेडियो समन्वय तथा अनुगमन समितिलाई देहायबमोजिमको काम, कर्तव्य र अधिकार हुनेछ;

(क) गाउँपालिकामा दर्ता हुन आएका १०० वाट क्षमता सम्मको एफ.एम. रेडियोको दर्ता सम्बन्धमा आवश्यक निर्णय गर्ने।

(ख) गाउँपालिकामा सञ्चालित एफ.एम. रेडियोहरूले तोकिएको शर्त अनुरूप कार्य गरे नगरे अनुगमन गर्ने व्यवस्था मिलाउने।

(ग) गाउँपालिकामा एफ.एम. रेडियो सञ्चालनको लागि आवश्यक समन्वय तथा सोको अनुगमन गर्ने।

(घ) आवश्यक देखेको अन्य कार्यहरू गर्ने।

१४. एफ.एम. रेडियो समन्वय तथा अनुगमन समितिको बैठक र कार्य प्रक्रिया: (१) एफ.एम. रेडियो समन्वय तथा अनुगमन समितिको बैठक आवश्यकता अनुसार बस्नेछ।

(२) समितिको बैठक तथा कार्य प्रक्रिया समिति आफैले तोकेबमोजिम हुनेछ।

१५. एफ.एम. रेडियोले पालना गर्नुपर्ने शर्तहरू: यस कानून बमोजिम दर्ता भै सञ्चालनमा रहेका एफ एम रेडियोहरूले कार्यक्रम प्रसारण गर्दा देहायबमोजिमको शर्तहरूको अधीनमा रही कार्यक्रम प्रसारण गर्नुपर्नेछ;

(क) एफ. एम. रेडियोले प्रसारण गर्ने समाचार वा अन्य कुनै कार्यक्रम वा सन्देशहरू स्वतन्त्र, निष्पक्ष र तटस्थ हुनु पर्नेछ।

(ख) लोक कल्याणकारी समाचारहरूको प्रसारणमा ध्यानदिनु पर्नेछ।

(ग) समाचार प्रवाहमा देशको राष्ट्रियता, सार्वभौमसत्ता,

अखण्डता तथा वातावरणमा कुनै पनि किसिमले असर नपर्ने हिसाबमा प्रशारण गर्नु पर्नेछ।

(घ) सेवा लिन ईच्छुक सेवाग्राहीलाई विना पूर्वाग्रह सेवा उपलब्ध गराउनु पर्नेछ, साथै सेवा सुविधा तोक्दा प्रचलित बजार दरभन्दा बढी लिन पाइने छैन।

(ङ) कार्यालय समय अघि पछि र बिदाको दिनमा पनि सेवाग्राहीको आवश्यकता बमोजिम सेवा प्रवाह गर्ने व्यवस्था सुनिश्चतता गर्नु पर्नेछ।

(च) कार्यक्रम प्रसारण वा वितरण गर्दा सम्बन्धित प्रसारण संस्था वा व्यक्तिको सहमति लिनु पर्ने।

(छ) यो ऐन लागू हुनु पूर्व सूचना तथा संचार मन्त्रालयबाट राष्ट्रिय प्रशारण ऐन, २०४९ र राष्ट्रिय प्रशारण नियमावली, २०५२ बमोजिम जारी गरेका १०० वाट सम्मका एफ. एम. को ईजाजत-पत्रहरू यसै ऐन बमोजिम जारी भएको मानिनेछ।

(ज) आपत्कालिन वा विपद्को समयमा गाउँ कार्यपालिकाबाट निर्देशन भएमा सरकारी सूचनाहरू निःशुल्क प्रसारण गर्नु पर्ने।

(झ) युद्ध वा संकटकालिन समय आई परेमा गाउँ कार्यपालिकाले कुनै खास कार्यक्रमहरू मात्र प्रसारण गर्ने गरी निर्देशन दिएमा सोही कार्यक्रमहरू मात्र प्रसारण गर्नु पर्नेछ।

(ज) कार्यक्रम प्रसारण गर्ने प्रसारण संस्था वा व्यक्तिले कार्यक्रम प्रसारणको आरम्भ, बीच र अन्त्यमा आफ्नो परिचय (कल साइन) दिनु पर्ने।

(ट) प्रचलित ऐन कानूनको पूर्णरूपमा परिपालना गर्नु पर्नेछ।

१६. प्रसारण गर्न नहुने: एफ.एम. रेडियोहरूले देहाय बमोजिमको कुनै कार्यक्रम प्रसारण गर्ने छैन;

(क) नेपालको सुरक्षा, शान्ति र व्यवस्थामा खलल पर्न जाने,

(ख) सर्वसाधारण जनताको सदाचार, नैतिकता र सामाजिक मर्यादामा आघात पर्न जाने,

(ग) नेपालको सार्वभौमसत्ता र अखण्डतामा आँच पुर्याउने,

(घ) विभिन्न जात, जाति, धर्म, वर्ण, क्षेत्र, सम्प्रदायका मानिसहरू



- बीच वैमनश्यता सिर्जना गर्ने वा सामाजिक दुर्भावना फैलाउने,
- (ड) अदालतको अवहेलना हुने,
- (च) सामाजिक विकृति फैलाउने किसिमका अश्लिल सामग्रीहरू,
- (छ) कुनै व्यक्तिको नाम किटान गरी कसैको मान, मर्यादा वा प्रतिष्ठामा आघात पार्ने सामग्रीहरू र
- (ज) संविधान तथा प्रचलित कानूनको सीमाभित्र रही गाउँ सभाले प्रसारण गर्न नहुने भनी तोकिदिएका अन्य सामग्रीहरू।

१७. कार्यक्रम प्रसारण प्रारम्भ गर्नु पर्ने: (१) इजाजत-पत्र प्राप्त व्यक्ति वा सङ्गठित संस्थाले इजाजत-पत्र वा अनुमतिपत्र पाएको मितिले ३ देखि ६ महिनाभित्र आफ्नो प्रसारण प्रारम्भ गर्नु पर्नेछ।

(२) इजाजत-पत्र प्राप्त कुनै व्यक्ति वा सङ्गठित संस्थाले उपनियम (१) बमोजिमको अवधिभित्र प्रसारण प्रारम्भ गर्न नसक्ने भएमा सोको आधार र कारण

समेत खुलाई अवधि थपको लागि त्यस्तो अवधि भुक्तान हुनु अगावै गाउँपालिका समक्ष निवेदन दिनु पर्नेछ।

(३) उपदफा (२) बमोजिम पर्न आएको निवेदन उपर आवश्यक जाँचबुझ गर्दा अवधि थप गर्न मुनासिव देखेमा बढीमा ३ महिना सम्मको अवधि थप गर्न सक्नेछ।

(४) उपदफा (१) वा (३) बमोजिमको अवधि भित्र पनि प्रसारण प्रारम्भ नगर्ने व्यक्ति वा संस्थाको इजाजत-पत्र स्वतः रद्द हुनेछ।

१८. नियमन गर्न सक्ने: (१) इजाजत-पत्र उल्लेखित शर्तहरू बमोजिम कार्यक्रम प्रसारण गरे वा नगरेको सम्बन्धमा एफ.एम. रेडियो समन्वय तथा अनुगमन समितिले वा तोकिएको अधिकारीले प्रसारण सम्बन्धी संस्थाको निरीक्षण तथा छानवीन गर्न गराउन सक्नेछ। साथै निरीक्षण तथा छानवीन गर्दा शर्त बमोजिम कार्यक्रम प्रसारण नगरेको पाइएमा इजाजत-पत्र उल्लेखित शर्तहरू बमोजिम कार्यक्रम प्रसारण गर्न एफ.एम. रेडियो समन्वय तथा अनुगमन समितिले वा

तोकिएको अधिकारीले एक पटकको लागि बढीमा १ महिना समय उपलब्ध गराउन सक्नेछ।

(२) उपदफा (१) बमोजिम निरीक्षण तथा छानवीन गर्दा शर्त बमोजिम कार्यक्रम प्रसारण नगरेको र मौका दिँदा पनि शर्त बमोजिम काम नगरेको भन्ने पुनः गरिएको निरीक्षण तथा छानवीनबाट देखिएमा वा समितिले कसैले यस ऐन बमोजिम इजाजत-पत्र नलिई अनधिकृत रूपमा कुनै कार्यक्रम प्रसारण गरेको देखिएमा त्यस्तो एफ.एम. रेडियो तत्काल बन्द गर्न सक्नेछ।

तर, बन्द गर्नु अगाडि सफाईको मौका दिनु पर्नेछ।

#### परिच्छेद ४

#### कसूर तथा सजाय

१९. दण्ड जरीवाना: (१) यस कानून विपरित गर्नेलाई कार्यपालिकाले एफ. एम. रेडियो समन्वय तथा अनुगमन समितिको सिफारिसमा ५ हजार देखि ५० हजार रुपैयाँसम्म जरीवाना गर्न सक्नेछ।

(२) उपदफा (१) बमोजिम जरीवाना गर्नु पूर्व त्यस्तो एफ.एम. रेडियो सञ्चालकलाई आफ्नो भनाइ राख्ने मौका दिनु पर्नेछ।

२०. पुनरावेदन: कार्यपालिकाले दफा १९, बमोजिम गरेको जरीवाना उपर चित्त नबुझ्ने पक्षले सो निर्णय भएको ३५ दिनभित्र न्यायिक समितिमा पुनरावेदन गर्न सक्नेछ।

### परिच्छेद ५

#### बिबिध

२१. विवरण संशोधन गर्न सक्ने: (१) कसैले इजाजत-पत्रमा उल्लेखित कुनै विवरण बदल्न चाहेमा तोकिएको दस्तुर सहित गाउँपालिकामा निवेदन दिनु पर्नेछ।

(२) उपदफा (१) बमोजिम विवरण बदल्न दिएको निवेदनको बेहोरा मुनासिब देखिएमा गाउँपालिकाले निवेदन बमोजिमको विवरण बदल्न सक्नेछ।

२२. इजाजत-पत्रको प्रतिलिपि: (१) यस कानून बमोजिम प्राप्त इजाजत-पत्र हराएमा, नासिएमा वा कुनै कारणवश

च्यातिएमा इजाजत-पत्र प्राप्त व्यक्ति वा संस्थाले सो को प्रतिलिपि माग गर्न सक्नेछ।

(२) कसैले उपदफा (१) बमोजिम प्रतिलिपी माग गरेमा गाउँपालिकाले तोकिएको दस्तुर लिई नक्कल दिनु पर्नेछ।

(२) उपदफा (१) बमोजिम विवरण बदलन दिएको निवेदनको बेहोरा मुनासिब देखिएमा गाउँपालिकाले निवेदन बमोजिमको विवरण बदलन सक्नेछ।

२३. अनुसूचीमा हेरफेर तथा थपघट गर्न सक्ने: यस ऐनको अनुसूचीमा हेरफेर तथा थपघट गर्नु पर्ने भएमा कार्यपालिकाले हेरफेर तथा थपघट गर्न सक्नेछ।

२४. खारेजी तथा बचाउ: यस गाउँपालिकाको एफ. एम. रेडियो व्यवस्थापन तथा संचालन कार्यविधि २०७८ खारेज गरिएको छ र यस कार्यविधि बमोजिम भए गरेको काम कारवाही यसै ऐन बमोजिम भए गरेको मानिनेछ।

अनुसूची -१

(दफा ५ उपदफा (१) सँग सम्बन्धित)

एफ. एम. रेडियो इजाजतपत्रका स्वीकृत लागि दिइने निवेदन

मिति: .....

श्री प्रमुख प्रशासकीय अधिकृत ज्यू  
ढकारी गाउँ कार्यपालिकाको कार्यालय  
ढकारी, अछाम ।

बिषय: एफ. एम. रेडियो इजाजतपत्र स्वीकृति सम्बन्धमा ।

प्रस्तुत बिषयमा यस गाउँपालिकाको एफ.एम रेडियो (व्यवस्थापन तथा सञ्चालन) ऐन, २०८१ को दफा ५ बमोजिम एफ.एम. रेडियो सञ्चालन गर्ने इजाजत-पत्र पाउनको लागि देहायका विवरणहरू खुलाई यो निवेदन गरेको छु/छौं ।

तपसिल

- (क) रेडियो संचाल गरिने स्थान:  
(ख) संस्था वा व्यक्तिको नाम:  
(ग) आर्थिक स्थिति (स्थिर तथा चालु पूँजी)  
(घ) अनुभव  
(ङ) प्राविधिक दक्षता :

- प्रसारण हुने क्षेत्र:—
- प्रसारण शुरू हुने मिति :
- प्रसारणको माध्यम :

खण्ड ८) संख्या ३ ढकारी राजपत्र, भाग १ मिति: २०८१।०३।१९

- प्रसारणको क्षमता :
- प्रसारण गर्दा प्रयोग गरिने फ्रिक्वेन्सी र च्यानल :
- प्रसारण गर्दा प्रयोग गरिने उपकरणहरू :

(च) अन्य विवरण:

माथि लेखिएको व्यहोरा ठीक साँचो छ, झुट्टा ठहरे कानून बमोजिम  
सहुँला बुझाउँला ।

निवेदकको :

सही :

नाम :

मिति :

अनुसूची -२

(दफा ५ उपदफा (२) सँग सम्बन्धित)

एफ. एम. रेडियो इजाजत-पत्रको ढाँचा

मिति: .....

इजाजत-पत्र नं. :

१. इजाजतपत्र पाउने व्यक्ति वा संस्थाको नाम :
२. ठेगाना :
३. प्रसारण संस्था वा व्यक्तिको नाम :
४. प्रसारणको माध्यम :
५. प्रसारणको क्षमता
६. प्रसारण गर्दा प्रयोग गरिने  
(क) फ्रिक्वेन्सी : (ख) बैण्ड :  
(ग) च्यानल : (घ) ट्रान्समिटर :  
(ङ) एण्टेना :
७. प्रसारण प्रणाली स्थापना हुने ठाउँ र प्रसारण केन्द्र :
८. प्रसारण हुने क्षेत्र र जनसंख्या :
९. प्रसारण शुरू हुने मिति :
१०. प्रसारणमा प्रयोग हुने भाषा :
११. प्रसारणको समय र समयावधि :
१२. प्रसारण गरिने कार्यक्रमहरू :



१३. इजाजतपत्र बहाल रहने मिति :

१४. अन्य शर्तहरू :

(क) प्रतिलिपि अधिकार ऐन, २०५९ को दफा ३९ बमोजिम गठित रोयल्टी सम्बन्धी संस्थाहरूले तोकेको मापदण्ड बमोजिम गीत संगीतको सार्वजनिक प्रयोग वापत रोयल्टी बुझाएको निस्सा वा बुझाउन कबुलियत गरिएको सम्झौतापत्र अनिवार्य पेश गर्नुपर्ने ।

(ख) .....

कार्यालयको छाप

इजाजतपत्र दिने अधिकारीको :

सही

मिति :

नाम

दर्जा

आज्ञाले

लक्ष्मण साह

नि. प्रमुख प्रशासकीय अधिकृत